

(वीर सहिदहरूको संस्मरणमा कीर्तिपुर, काठमाडौँबाट प्रकाशित)



जि.प्र.का.दर्ता नं ५८/२०६३

सहिद

SAHID WEEKLY साप्ताहिक

तर्ष १२, अंक ४६, पृष्ठ- ६ ने.सं. ११३६ शिल्ला गा. चतुर्थी, ति. सं. २०७२ फागुन १४ गते शुक्रबार FEB. 2016 मूल्य रु. ५।-

‘जनसाहित्य लाखौँ कामदार जनताको मुक्तिको लागि काम गर्छ’

काठमाडौँ । नेपाल मजदुर किसान पार्टीका विदेश सम्बन्ध विभाग प्रमुख एवम् सांसद प्रेम सुवालले प्रधानमन्त्री केपी ओलीले भारतसँग आत्मसमर्पण गरी असमान सन्धि गरेमा नेपाली जनताले तत्काल विरोध गर्ने बताउनुभयो ।

नवौँ जनसाहित्य सम्मेलन टोखामा मन्त्र्य राख्दै सांसद सुवालले भारत नेपाललाई पाकिस्तानबाट बंगलादेश टुक्रा गरेभै नेपालको तराई-मधेस टुक्रा गर्ने वा सिक्किमजस्तै देशै खाने नियतमा रहेको बताउनुभयो ।

उहाँले साहित्यमा देश र जनताले पाएको दुःखको कारण र सो दुःखबाट मुक्तिपछिको नयाँ बन्दोबस्तबारे जनतालाई बताउने विषय उल्लेख गर्नुपर्ने विचार राख्दै मार्क्सवादी साहित्यमा वर्गसंघर्षमा कामदार वर्गको विजय हुने चर्चा गर्नुपर्ने औल्याउनुभयो ।



सांसद सुवालले प्रजातन्त्रमा आर्थिक समानता र समान अवसर हुने उल्लेख गर्दै सरकारमा गएका दलहरूले सहिदको सपना र प्रजातन्त्रलाई जनतामाथि शासन र शोषण गर्नेको रुपमा दुरुपयोग गरेको बताउनु भयो ।

सम्मेलनमा नेपाल

मजदुर किसान पार्टीका केन्द्रीय सदस्य नारयण महर्जन, नेपाल क्रान्तिकारी युवा संघका अध्यक्ष उकेश कर्वा, नेपाल क्रान्तिकारी सांस्कृतिक संघका अध्यक्ष सुरेन्द्रराज गोसाई, नेपा: पार्टीका सांसद लक्ष्मण राजवंशी, वरिष्ठ पत्रकार भैरव रिसाल, कवि पूर्णबहादुर वैद्य, साहित्यकार डा. सरोज धिताल,

कवयित्री सुलोचना मानन्धर, साहित्यकार प्रभा सापकोटालगायतले विचार राख्नुभएको थियो ।

रणबहादुर ङंगोल र रेबिना ङंगोलले उद्घोषण गर्नुभएको सो सम्मेलनको उद्घाटन स्थानीय ज्येष्ठ नागरिकले गर्नुभएको थियो भने स्वागत रमेश ङंगोल र सभापतित्व शैलेश ङंगोलले गर्नुभएको थियो ।

सम्मेलनमा पुरस्कृत साहित्यकारलाई सांसद सुवालले पुरस्कार हस्तान्तरण गर्नुभयो भने जनगायक विनोद विकले गीत प्रस्तुत गर्नुभयो ।

उद्घाटन समारोहपछि सांस्कृतिक कार्यक्रम पनि भएको थियो । सम्मेलनलाई सफल पार्न बिहीबार वेलुका महिलाहरूको सुकुन्दा च्यालीले सहर परिक्रमा गरेको थियो ।

कीर्तिपुरमा फुटपाथमा पसल राखेमा कारवाही

कीर्तिपुर । कीर्तिपुर नयाँबजार बाटोमा राखेका पसलहरू, साइकलबाट बेच्ने पसलहरू र पसलको अगाडि राखेको सामानहरू तीन दिन भित्र हटाउन कीर्तिपुर नगरपालिका ट्राफिक व्यवस्थापन समितिले सूचना जारी गरी अनुरोध गरेको छ ।

मिति २०७२ फागुन १२ गते बसेको बैठकले

सूचना प्राप्त भएको मितिले ३ दिनभित्र आफूले राखेको बाटोको सामान नहटाएमा कानुनी कारवाही गर्ने समेत जनाएको छ ।

नयाँबजारको बाटो साँघुरो र त्यस माथि बाटोमै व्यवसायिक दृष्टिले सामान राख्दा भन्नु समस्या देखेकोले ट्राफिक व्यवस्थापन समितिले सो निर्णय गरेको हो ।

फागुन २४ गते खासी बजारमा विचार गोष्ठी हुने

कीर्तिपुर । सहिद स्मृति व्यवस्थापन समिति कीर्तिपुरको आयोजना सहिद दिवस २०७२ चैत २० गतेको अवसरमा यही फागुन २४ गते सोमबार खासीबजार सहिद प्रतिमा प्राङ्गणमा विचार गोष्ठी हुने भएको छ ।

‘नेपालको संविधान २०७२, सहिद प्रतिमा प्राङ्गणको अवस्था संरक्षणको आवश्यकता’ विषयक हुने विचार गोष्ठीमा क्षेत्र नं. १० का सांसद, राजनैतिक दल, नागरिक समाजका स्थानीय बृद्धिजीविहरूको आतिथ्यमा हुने सहिद स्मृति व्यवस्थापन समितिका अध्यक्ष विकास महर्जनले सहिदलाई बताउनु भयो ।

बुधबार नेकपा एमालेको कार्यालयमा बसेको

बैठकले सहिद दिवस मनाउन तयारी स्वरूप फागुन २९ गते बिहान बृहत बैठकको आयोजना गरिने साथै सहिद स्मृति व्यवस्थापन समितिका संस्थापक सदस्य हरिशरण महर्जन, पूर्व अध्यक्ष कृष्णमान ङंगोलका पिता पञ्चु महर्जन, वर्तमान अध्यक्ष विकास महर्जनका बुबा केशव बहादुर महर्जन र सदस्य टीकाराम महर्जनका छोरा विश्वराम महर्जनको असामयिक निधन साथै २०७२ बैशाख १२, २९ गतेको गएको महाविनाशकारी भूकम्पमा परी निधन हुनुभएका मृतकहरूप्रति श्रद्धाञ्जली अर्पण गर्दै सम्पूर्ण परिवारजनमा हार्दिक समवेदना प्रकट गर्दै शोक प्रस्ताव मसेत पारित गरेको थियो ।

मतदाता नामावली अद्यावधिक गरिने

काठमाडौँ । जिल्ला निर्वाचन कार्यालय काठमाडौँले फोटो सहितको मतदाता नामावली संकलन तथा अद्यावधिक कार्यक्रम गर्ने भएको छ ।

फागुन १३ गतेबाट थालिने कार्यक्रम चैत्र ११ गते टुङ्ग्याउने जिल्ला निर्वाचन कार्यालय काठमाडौँले जनाएको छ ।

काठमाडौँ महानगरपालिका र कीर्तिपुर नगरपालिका बाहेक नयाँ नगरपालिकाको हकमा सविक गाविसमा मतदाता नामावली अद्यावधिक गरिने छ ।

कीर्तिपुरमा कहिले ? कीर्तिपुर नगरपालिकामा चैत्र ५ र ६ गते वडा नं. १, २, ३, ४, ५, ६, १९

मा र चैत्र ७ र ८ गते वडा नं. ७, ८, ९, १०, ११, १२, १३, १४ र चैत्र १० र ११ गते १५, १६, १७ र १८ वडामा नाम संकलन र अद्यावधिक गरिने छ ।

मतदाता संकलनको क्रममा नयाँ नाम संकलन, नाम संशोधन, मृतकको नाम हटाइने कार्य पनि गरिने भएकोले सबै नागरिक मतदाताले आ-आफ्नो क्षेत्रमा खटी आउने टोलीसँग आवश्यक परामर्श गर्न जिल्ला निर्वाचन कार्यालयले अनुरोध गरेको छ ।

मतदाता संकलन कार्यको तयारीबारे जानकारी दिन मंगलबार जिल्ला प्रशासन कार्यालय काठमाडौँको सभा कक्षमा निर्वाचन आयोग र राजनैतिक दलहरूबीच बैठक बसिएको थियो ।

नेपाल मानव अधिकार संगठनको सातौँ वार्षिक सभा सम्पन्न

कीर्तिपुर । नेपाल मानव अधिकार संगठन कीर्तिपुर शाखाको सातौँ वार्षिक साधारण सभा शनिबार कीर्तिपुरमा सम्पन्न भयो ।

नेपाल मानव अधिकार संगठनका केन्द्रीय अध्यक्ष इन्द्र प्रसाद ङंगोलको प्रमुख आतिथ्यमा

भएको सो कार्यक्रममा वहाँले कुनै पनि किसिमको मानव अधिकार हनन हुनु समाज र राष्ट्रको लागि भलो गर्दैन भन्नुभयो ।

हनन भएपछि न्यायको लागि मानव अधिकार आवश्यक रहेको औल्याउँदै सामाजिक संरचना विकास भए अनुरूप मानव

अधिकार उलंघन घटान पनि फेरिएकोले राम्रो संस्कृतिको विकास गर्नु आजको आवश्यकता भएको बताउनुभयो ।

कार्यक्रममा महानगरीय प्रहरी वृत्तका प्रमुख डिएसपीले डा. मेष बहादुर खत्रीले समुदायसँग मिलेर प्रहरी सेवा दिने बताउनुभयो

।

नेपाल मानव अधिकार संगठन कीर्तिपुर शाखाको सभापति शोभा महर्जनको अध्यक्षतामा भएको कार्यक्रममा सचिव सुजिन्द्र महर्जन, पूर्व सभापति नन्दकुमारी महर्जन लगायतले बोल्नुभएको थियो ।

मंगलमा स्वागत तथा पुरस्कार वितरण



कीर्तिपुर । मंगल उच्च मावि कीर्तिपुरमा फागुन ७ गते शनिबार विद्यार्थीहरूको विदाई र नव विद्यार्थीको स्वागत र साग खेलकुदमा मंगल उच्च माविबाट प्रतिनिधित्व गरी तेस्रो हुन सफल खेलाडीलाई बधाईका साथ सम्मान गरियो ।

प्रमुख अतिथि त्रिविका

शिक्षाध्यक्ष (रेक्टर) प्रा.डा. सुधा त्रिपाठीले विद्यार्थीहरूलाई प्रमाणपत्र मेडल प्रदान गरी सम्मान गर्नुभएको थियो ।

त्यसक्रममा वहाँले अन्तर्राष्ट्रिय खेलमा पदक जितेर आउनु भएकोमा मंगल मावि र खेलाडीलाई बधाई दिँदै थप क्रमशः पृष्ठ ४ मा

कीर्तिपुर सेकेण्डरी स्कूलमा वृहत शैक्षिक प्रदर्शन हुने

कीर्तिपुर । कीर्तिपुर सेकेण्डरी स्कूल नगाउँमा शनिबार वृहत शैक्षिक प्रदर्शनी हुने भएको छ ।

विद्यालयका प्रि-प्राइमरी विद्यार्थी, प्राइमरी १-५ कक्षा र ६-१० सम्मका विद्यार्थीहरूको अथाह प्रतिभा प्रदर्शित गरिनेछ भने विज्ञान, सामाजिक, गणित र साहित्य विशेष प्रदर्शन हुने शैक्षिक प्रदर्शनीका संयोजक सिला शर्माले सहिदलाई बताउनु भयो ।

विहान ११ देखि ३ बजे सम्म हुने सो प्रदर्शनीमा विशेष आकर्षणको रुपमा फेस पेन्टिङ्ग र घोडा चढी हुने छ भने



प्राङ्गणमा संगीतमय वातावरण र विभिन्न फुड स्टल पनि हुने संयोजक शर्माले बताउनुभयो ।

STAY YOUNG, STAY HEALTHY

HEALING CENTER

SERVICES

- Shaitso • Thai Massage • Thai Yoga • Body Stretching
- Reflexology • Cranial Sacral Therapy • Healing Touch
- Oil Massage

Kirtipur, Kathmandu, Tel.: 9841253957, 9803321144

The most Popular Historical & Mysterious Ancient City in Nepal .
One of the most safe area during devastating earthquake:1934, 1990 & 2072 B.S.]

ऐतिहासिक जनअन्दोलन २०८६ चैत २० गते शहादत अमर सहिद

लनबहादुर महर्जन
वि.सं. २००६ माघहिराकाजी महर्जन
वि.सं. २०१७ माघराजमान माली
वि.सं. २०२५ मंसिरराजेन्द्र महर्जन
वि.सं. २०३० चैत

सहिद साप्ताहिक

वर्ष १२, अंक ४६, २०७२ फागुन १४ गते शुक्रबार

शंखापुर प्रकाशन समूहको लागि

सम्पादक/प्रकाशक: नारायण महर्जन

कम्प्यूटर टाइप/सेटिङ्ग: सहिद डेक्सटप

सम्पर्क कार्यालय: जहुँ हिटी युवा क्लब - ११

पाँगा, कीर्तिपुर, फोन नं. ४३३०५८३, ९८४१४३६०२२

E-mail:- kipushahid@hotmail.com

kipushahid@gmail.com

www.kipushahid.blogspot.com

मुद्रण : शर्मिला प्रिन्टर्स, डल्लु, काठमाडौं

सम्पादकीय...

भरी ग्यास, यथेष्ट पेट्रोल: लाइन र सास्ती उस्ते

नेपाल सरकारले भरी ग्यास वितरण फागुन

१२ गतेदेखि र यथेष्ट पेट्रोल फागुन १० गतेदेखि दिन

थालेका छन् ।

पेट्रोलियम पदार्थ ७५% भित्रिने नाका

वीरगञ्ज, रक्सौल खुले सँगै सहज भएको महसुस गर्दै

भरी ग्यास र चाहिए जति पेट्रोल/डिजेल दिने भनेतापनि

सर्वसाधारणले सहज ढंगले पाउन सकेका छैनन् ।

ग्यास लिन लामो लाइन र ५/६ महिनादेखि

पैसा तिरेर पनि सहज रुपले पाउन सकेको छैन भने

पेट्रोलको लाइन पनि घन्टौं बस्नु पर्ने बाध्यता अहिले

पनि छ ।

उपभोक्ताहरू अझै लाइनमा बस्नु पर्ने र सास्ती

बेहोर्नु पर्ने स्थिति कार्यमै छ । नेपाल आयल निगमले

बिक्री वितरणमा चाहिए जति बिक्री गर्न नदिएको

कारण नै अहिले पनि लाइन बस्न बाध्य भएको हो ।

सबै पेट्रोल पम्प र सबै ग्यास बिक्री डिपोमा

चाहिए जति आपूर्ति नगर्नुको पछाडि नाकाबन्दी समयमा

गरेको कालोबजारीकै कारण हो । नेपाल आयल निगम

र डिपो र पम्पका कर्मचारीको मिलेमतोमा जुन

कालोबजारी गरियो त्यसलाई नियन्त्रण गर्न सरकारले

अनुगमन र कालो बजारीलाई कडा कारवाही गर्नु

पर्दछ तब मात्र सर्वसाधारणले सहज रुपले ग्यास पेट्रोल

पाउने छ ।

भारतले नेपाललाई पुरानो ललिपप नयाँ प्याकमा बेच्दैछ

चिरञ्जीवी पौडेल, नयाँ दिल्ली

यस्तो चर्चा गर्दा अहिले नेपालीहरूलाई खुशीभन्दा आक्रोशित बनाउँछ ।

पुरानै सम्झौताको नयाँ मार्केटिङ

मुजफ्फरपुर-ढल्केवर प्रशारण लाइनको कुरालाई शनिबार हैदरावाद हाउसमा यति अतिरञ्जित एवं नाटकीय बनाइयो कि मानौं भारतले नेपाललाई कुनै नयाँ उपहार नयाँ नै दिँदैछ ।

यद्यपि, सो बिजुली भारतले सितैमा दिएको होइन । यो दुई देशबीचको भएको किनबेचको प्रसङ्गमात्रै हो र त्यो पनि नयाँ सम्झौता होइन । पहिल्यै भइसकेको व्यापारिक सम्झौतालाई नयाँ जामा भिराएर 'स्वीच अन' को नाटक गरिएको छ ।

शनिबार गरिएका अन्य सम्झौता पनि नेपालका लागि बासी भात जस्ता हुन् जसलाई भारतले भुटभाट पारेर 'फ्राइ राइस' भन्दै पस्केको छ ।

जस्तो कि। भूकम्पपछि भारतले नेपाललाई पुनःनिर्माणको लागि एक अर्ब अमेरिकी डलर सहयोग दिने प्रतिबद्धता जनाएको थियो । तत्कालीन सुशील कोइरालाले गरेको दाता सम्मेलनमा नै सो प्रतिबद्धता आएको हो । त्यही सम्झौतालाई अहिले फेरि नयाँ प्याकेजिङ्का साथ मार्केटिङ्ग गरेको छ । विपतमा दिएको सहयोगको लागि खर्चका क्षेत्रहरू तोक्नलाई दुई देशका परराष्ट्रमन्त्री स्तरमा सम्झौता गराउनु आवश्यक थिएन ।

भारतले दिने भनेको १ अर्बमध्ये २५ करोड डलरमात्रै अनुदान हो । बाँकी ७५ करोड डलर ऋण हो, जुन नेपालले व्याजसहित उसलाई तिर्नुपर्छ । जबकि अर्को छिमेकी चीनले पुनःनिर्माणको लागि दिएको ७६ करोड डलर सितै अनुदान हो । भारतले भन्दा तीन गुणा बढी अनुदानको प्रतिबद्धता गरेको चीनले कुनै मार्केटिङ्ग गरेको छैन ।

भूकम्प जानुभन्दा अघि

नै मोदी नेपालमा आउँदा पनि एक अर्ब डलर ऋण दिने एकतर्फी घोषणा गरेका थिए । पुराना ऋणहरू नै सदुपयोग गर्न नसकेको नेपाललाई उनले नमार्गको ऋण बोकाएका थिए । अनि त्यसपछि अनुदान नै दिए जसरी चर्को मार्केटिङ्ग गरे । भूकम्पपछि फेरि ७५ अर्ब रूपैयाँ ऋण बोकाएका छन् । भारतले यसरी बोकाएको ऋणले नेपाललाई माथि उठाउनेभन्दा तल घसाउने खतरा ज्यादा छ । नेपालको तराईमा हुलाकी सडक निर्माणका विषयमा पनि सम्झौता गरिएको छ । यसमा त भन्नु नयाँ कुरा केही पनि छैन । पुरानै प्रतिबद्धतालाई कार्यान्वयन गर्ने भनेर अर्थहिन सम्झौता गरिएको छ ।

यसैगरी प्रबद्ध नागरिकको समूह गठन गर्ने कुरालाई सातौँ सम्झौताका रूपमा उल्लेख गरिएको छ । जबकि यो पहिल्यै, सन् २०१४ मै निर्णय भइसकेको कुरा हो । अहिले भारतका तर्फबाट चार जनाको नाममात्रै आएको हो ।

शनिबार गरिएका भनिएका सम्झौताहरूमध्ये विशाखापटनम बन्दरगाहसम्मको पहुँच दिने सम्झौतामा मात्रै अलिकति नयाँपन देखिन्छ । यसबाट तेस्रो मुलुकसम्म नेपालको आयात-निर्यात सहज हुने अपेक्षा गरिएको छ । तथापि, भारतले नेपालको चीनसँगको सम्भावित व्यापार सम्झौतालाई निस्तेज पार्नका लागि लिएको रणनीतिमात्रै पनि हुन सक्छ । त्यसैले भोलि यसको कार्यान्वयनमा नेपाल ढुक्क हुने अवस्था छैन ।

ओलीको सम्बोधन

नेपालमा हँसी मजाक र उखान तुक्कायुक्त भाषणका लागि चर्चित प्रधानमन्त्री ओलीले संयुक्त पत्रकार सम्मेलनमा अंग्रेजीमा लिखित भाषण गरेका थिए, जसमा कतै पनि ओलीको मौलिक छाप थिएन ।

भारत-नेपालको

विशेषखालको सम्बन्ध भन्नुको साटो उनले 'महत्वपूर्ण सम्बन्ध' भनि दिए । उनले नेपालको संविधानमा रहेका विशेषताहरूको फेहरिस्त प्रस्तुत गरेनन् । बरु नेपालमा राजनीतिक विवाद सकिएको र अब आर्थिक एजेन्डामा देश अधि बढ्ने भन्दै मधेस आन्दोलनको च्याप्टर बन्द भएको सन्देश दिन खोजे ।

मधेसी मोर्चाले नाकामा गएर दिएको धर्नालाई ओलीले घुमाउरो ढंगले प्रहार गर्न पनि भ्याए । उनले भने, 'दुई देशबीचको खुल्ला सीमाको अवाञ्छित तत्वहरूले दुरुपयोग नगरुन् भन्नेमा हामी दुवै सहमत भयौं ।'

ओलीले दुई देशबीच कायम रहेका असमझदारी अन्त्य भएको घोषणा पनि गरिदिए । यद्यपि मोदीको सम्बोधनलाई हेर्दा असमझदारी पूर्ण रूपमा अन्त्य नभएको लक्षण प्रष्ट देखिएको छ ।

द्विपक्षीय वार्तामा पनि ओलीको प्रस्तुति प्रभावशाली रहेको वार्ताका सहभगीहरूले बताएका छन् । भारतीय प्रधानमन्त्रीसँगको 'वान टु वान' वार्तामा बाहिर नआएता पनि समूह बैठकमा उनले खुलेर नेपालका स्वार्थका कुराहरू उठाएका थिए ।

सूत्रहरूको दाबी अनुसार ओलीले १९५० को सन्धि पुनरावलोकनदेखि कालापानी, सुस्तालगायतका क्षेत्रमा नेपालको सिमाना भारतले मिचेको सन्दर्भ समेत उठाए । यसैगरी भारतले होल्ड गरेर राखेका नेपालका जलविद्युत् आयोजनाका विषयमा पनि उनले असन्तुष्टि राखेका थिए । पञ्चेश्वरका विषयमा ओलीले आफ्नो मन्यव्यमै छुवाएका थिए ।

भारत भ्रमणमा गएर देश हितविपरीत कुनै सम्झौता गर्दिन भनेर ओलीले काठमाडौँमा वाचा गरेका थिए । यदि नेताहरूको भित्री छलफलमा कुनै गोप्य लेनदेन भएको छैन भने यो भ्रमणबाट भारतले खासै केही हासिल गर्न सकेको छैन । नेपालका लागि केही नगुमाउनु पनि उपलब्धी नै हो कि ?



पाठक आवाज
- उन्म

नेपालको प्रम ६ दिने राजकीय भारत भ्रमण १२ गते सम्पन्न गरी स्वदेश फर्किसकेका छन् ।

नेपालको प्रमलाई भारतका विदेशमन्त्री सुष्मा स्वराजले इन्दिरागान्धी अन्तर्राष्ट्रिय विमानस्थलबाट स्वागत गरी राष्ट्रपति भवन पुर्‍याएको थियो । प्रमको स्वागत एवं नयाँ विदेश मन्त्रीले गर्न प्रोटाकलले मिल्छ ? भारतीय प्रम एवं समकक्षी नरेन्द्र मोदीले राष्ट्रपति भवनदेखि हैदरावाद हाउसमा शिष्टतापूर्वक स्वागत गर्नुभयो । मोदीको त्यो शिष्टताभित्र अशिष्टता भएको पत्तो भएन । नेपाली प्रम पनि त्यही अशिष्टतामा रमाएको प्रष्ट देखिन्थ्यो ।

घटना हो हैदरावादमा

शिष्टता भित्रको अशिष्टता

स्वागत गरिसकेपछि हातले दोहोर्‍याएर लगेको, मानौं नयाँ दुलही भित्र्याउँदा गरिने व्यवहार । नेपाली प्रम नयाँ दुलही होइन । उहाँ प्रमको पदीय हिसाव पहिलो होलान् तर गृहमन्त्री र नेताको रूपमा पटक-पटक भारतको उच्च होहदालाई भेटिसकेको व्यक्ति नै हुनुहुन्छ ।

दोस्रो प्रमको स्वागत गर्दा मोदीको भेषले पनि अशिष्टता नै देखाउँछ । आधा बाउला भएको भेषमा समकक्षीको स्वागत ।

मानौं नेपालीहरूलाई मैले यसरी नै स्वागत गर्दा पनि के फरक पर्ला ? सानो कान्छो भाइ घुम्न आएको त होनी शिष्टता भित्रको अशिष्टताको प्रहसन मोदीले गर्‍यो । तर दृढ अनुदान राख्ने भन्ने प्रम ओलीले त शिष्टता उल्लंघन हुँदा केही भन्न सक्नु

पर्दथ्यो ।

४ ० मिनेट एक्ला-एक्लै के-के भयो बाहिर आएको छैन । लगत्तै पत्रकार सम्मेलन त गरे तर पहिले योजना छनौट भैसकेका कुरालाई सार्वजनिक गरे ।

विन। एजेण्डा असमझदारी हटाउने मात्र भ्रमण भनेतापनि ७ वटा विषयमा सहमति

गरी हस्ताक्षर गरेका छन् । राजनीतिक वृत्तमा असमझदारी हटाउने भनेतापनि पूर्ण रूपले समझदारी हुन नसकेको टिप्पणी गरेका छन् । मोदी सरकार संविधान



घोषणालाई महत्त्वपूर्ण भनेतापनि थप संवादद्वारा सर्वमान्य बनाउन आग्रह गरेका छन् । यावत भ्रमणको मूल्याङ्कन गर्दा राष्ट्रियता भित्रको अशिष्टतामा भएको छ ।



"Learning is an experience of being empowered"

EDUGARTEN

A PRE-SCHOOL & DAY CARE CENTRE

A PRE-SCHOOL IN YOUR CITY

MONTESSORI SCHOOL

KIRTIPUR-11, KATHMANDU

CONTACT NO: 01-4336670

Email: edugarten @gmail.com



We never teach but
we love, care, help
because
teaching is nothing else
loving, caring and helping



Come Feel and Enjoy The Learning

पाँगा माविमा नयाँ भवन बन्ने

पाँगा माविमा नयाँ भवन बनाउन जग शिलान्यास आइतबार सम्पन्न भयो। प्राइमरी एजुकेसन प्रोग्राम (पीईपी) का अध्यक्ष माधवलाल महर्जन र विद्यालय व्यवस्थापन समितिका अध्यक्ष प्रा.डा. नन्द बहादुर महर्जन दुवैले संयुक्त रूपमा जगमा पूजा गरी जग शिलान्यास गर्नु भएको थियो।

त्यसक्रममा अध्यक्ष माधवलाल महर्जनले पीईपीको सक्रियतामा PEP का संरक्षक शिक्षा प्रेमी एवं समाजसेवी जर्मनी नागरिक विल्फ्रेड गरेफनको अगुवाइबाट प्राप्त सहयोग हो भन्नुभयो। यसरी सहयोग जुटाइ दिनु हुने गरेकालाई विशेष धन्यवाद वहाँले व्यक्त गर्नु भयो।



कार्यक्रममा प्रमुख अतिथि माधवलाल महर्जन र विद्यालय व्यवस्थापनका अध्यक्ष प्रा. डा. नन्द बहादुर महर्जनलाई विद्यालयका प्रिन्सिपल श्यामसुन्दर महर्जन र निर्देशक रमेश मान महर्जनले खादा औढाई सम्मान गरिएको थियो।

बैशाख १२ गतेको भुकम्पले पाँगा माविको अहिलेको भवन क्षति पुऱ्याएपछि नयाँ भवन बनाउन लागेको हो। ३ तलाको भवनको लागि जर्मनीबाट नेपालको पिईपीमार्फत सहयोग हाललाई ७० लाख रकम उपलब्ध भएको हो।

सबैको मातृभाषा प्रवर्द्धनमा जोड

काठमाडौं। विश्वमा नेपाल धेरै मातृभाषा बोल्ने देशको अग्र स्थानमा भएपनि सबै मातृभाषाको समुचित विकास हुन नसकेकामा विज्ञले सरकारको ध्यानाकर्षण गराउनु भएको छ।

नेपाल प्रज्ञा-प्रतिष्ठान र संयुक्त राष्ट्रसंघीय शैक्षिक, वैज्ञानिक तथा सांस्कृतिक संगठन (युनेस्को) काठमाडौंले सोमबार आयोजना गरेको मातृभाषा विचार गोष्ठीमा त्रिवि भाषा विज्ञान विभाग प्रमुख प्रा. डा. योगेन्द्रप्रसाद यादवले नेपालका २२ प्रतिशत जनसंख्याले नेपाली भाषा नबुझ्ने भएकाले उनीहरूका लागि राज्यले वैकल्पिक

व्यवस्था गर्नुपर्ने माग गर्नुभयो। डा. नवराज लम्साल, अमृत योजन र शिक्षा मन्त्रालयका सहसचिव डा. लवदेव अवस्थीले मातृभाषा सम्बन्धी कार्यपत्र प्रस्तुत गर्नुभएको थियो। कार्यपत्रमाथि दुपवाङ्गल मोक्तान, प्रा. डा. यादव र कृष्णराज सर्वहारीले टिप्पणी गर्नुभएको थियो।

कार्यक्रमको उद्घाटन गर्दै संस्कृति पर्यटन तथा नागरिक उड्डयन राज्यमन्त्री बलबहादुर महतले तोडमोड नगरी मातृभाषामा बालबालिकालाई शिक्षा दिने व्यवस्था गरिनुपर्ने बताउनुभयो। सो अवसरमा मन्त्रालयका

सचिव प्रेमकुमार राई, प्रतिष्ठानका कुलपति गंगाप्रसाद उप्रेती, पूर्वकुलपति वैरागी कोइराला, उपकुलपति डा. विष्णुविभु घिमिरे, सदस्य सचिव प्रा. डा. जीवेन्द्रदेव गिरी र प्रतिष्ठान, मातृभाषा विभाग प्रमुख श्रवण मुकारुड लगायतले नेपालमा सबैको मातृभाषालाई संविधानको भावनाअनुसार प्रवर्द्धन गरिनुपर्नेमा जोड दिनुभयो।

मातृभाषा दिवसको अवसरमा प्रज्ञाप्रतिष्ठान कमलादीमा ५ औं पटक मातृभाषा कविता वाचन गोष्ठी सम्पन्न भएको थियो। जसमा १०४ वटा कविता मध्ये ५३ वटा भाषाका कविता छनौटा गरी वाचन गरिएको थियो।

Teachers Wanted

For the Academic Session 2073 B.S

Subject	Position	Qualification	Number
English	Primary	B.A / B.Ed	1
Science	Primary	Bsc.	1
Nepali	Primary	B.A / B.Ed	1
Abacus	Primary	UCMAS Trained	1

Eligibility:

- Applicants must have excellent written, spoken English/Nepali and computer skill with teaching license.
- Applicants must be able to developed independent curriculum and lesson plan.
- Equal opportunity to all applicants who meet above criteria.

Interested applicants may apply with hand written application, Bio-Data, academic certificates, PP sized photo-1, from 10 a.m to 4 p.m within school hour or mail to mtmarigolds@gmail.com till 30th of Falgun 2072. (Shortlisted applicants will be called for interview)



Mount Marigold School

Kirtipur-9, Town planning, Kathmandu

Contact no.: 014336544,

9803892419 (Only for location)

E-mail : mtmarigolds@gmail.com

शैक्षिक चेतनाको अभिवृद्धिको लागि शैक्षिक प्रदर्शन - शर्मा

कीर्तिपुर नपा वडा नं. १६ स्थित कीर्ति सेकेण्डरी स्कूलमा शनिबार एक दिने वृहत शैक्षिक प्रदर्शनी हुने भएको छ ।

उक्त शैक्षिक प्रदर्शनीको तयारी सम्बन्धमा सहिद साप्ताहिकले प्रदर्शनीका संयोजक सिला शर्मासँग बुधबार गरेको कुराकानी यहाँ प्रस्तुत छ - सं. १) वृहत शैक्षिक प्रदर्शनीको तयारी कसरी गर्नुभयो ?

शैक्षिक प्रदर्शनीको तयारी शिक्षक, विद्यार्थीको संयुक्त प्रयासमा सबै शुभ चिन्तकको सहयोगमा भइरहेको छ ।

२) शैक्षिक प्रदर्शन गर्नुको उद्देश्य के हो ?

विद्यार्थीको शैक्षिक चेतनाको अभिवृद्धि र विद्यालयमा अध्ययनरत विद्यार्थीको अद्याह प्रतिभा प्रस्फुटन गर्न यो शैक्षिक प्रदर्शनीको मुख्य उद्देश्य हो ।

३) शैक्षिक प्रदर्शनमा केके उपलब्ध हुनेछ ?

यो शैक्षिक प्रदर्शनीमा कक्षा ६-१० सम्मका विद्यार्थीहरूबाट विज्ञान, गणित, सामाजिक र साहित्य सम्बन्धी विशेष प्रदर्शनी हुनेछ भने मुख्य आकर्षण फेस पेन्टिङ्ग र घोडा चढीले सबैलाई मनोरञ्जन दिने छ ।

साथै १-५ सम्मका विद्यार्थीहरूको हरेक प्रकारका विरुवाहरु र पि-प्राइमरीका नानीहरूको शैक्षिक प्रोजेक्ट वर्कको प्रस्तुती हुनेछ ।

४) थप केही भन्नु छ की ?



कीर्ति सेकेण्डरी स्कूल नगाउँमा भोलि १५ गते शनिबार हुने वृहत शैक्षिक प्रदर्शनीमा अवलोकन गर्न आउनु हुन सम्पूर्ण कीर्तिपुरबासी दाजुभाई-दिदीबहिनी, अन्य विद्यालयका शिक्षकवर्ग र विद्यार्थीहरूलाई हार्दिक आमन्त्रण गर्नु चाहन्छु ।

स्वागत गर्दछु ।

यस पत्रिकाले हाम्रो विद्यालयको शैक्षिक प्रदर्शनीलाई सबै पाठक, नागरिक समक्ष पुर्याइ दिनु हुनेमा म विश्वस्त छु त्यसको लागि धेरै धेरै धन्यवाद दिन चाहन्छु ।



चन्दा रोक्ने नाममा मतको आधारमा सरकारी बजेट दिन नहुने

काठमाडौं । नेपाल मजदुर किसान पार्टीका सांसद प्रेम सुवालले सरकारलाई संसदप्रति जवाफदेही हुने गरी नियमावली तयार गर्नुपर्ने विचार राख्नुभयो ।

संसदको नियमावली मस्यौदा समितिको बैठकमा विचार राख्दै सांसद सुवालले आफ्नो पार्टीको तर्फबाट दुई वर्ष अगाडि नै पेश भएको नेपाल-भारत सीमा नियमित गर्ने सम्बन्धी र हालै भारतीय नाकाबन्दीको विरोधमा नेपालको पारवहन अधिकार प्रत्याभूत गर्ने सम्बन्धीको सार्वजनिक महत्त्वको प्रस्ताव छलफलमा नल्याइएको उल्लेख गर्दै सरकारलाई गाह्रो होला कि भन्ने मानसिकताले संसदको नियमावली बनाए प्रजातन्त्र कमजोर हुने उल्लेख गर्नुभयो ।

संसदको समितिहरूमा अन्तर्राष्ट्रिय सम्बन्ध तथा मानव अधिकार समितिको व्यवस्था हुनुपर्ने र श्रमलाई उद्योगसँग सम्बन्धित समितिमा राख्नुपर्ने विचार राख्दै उहाँले समाज कल्याण समितिमै

शिक्षा राख्नुपर्ने र सामाजिक न्याय समिति थप गठन गर्न नपर्ने उल्लेख गर्नुभयो ।

सांसद सुवालले राज्य व्यवस्था र सुशासन समितिलाई एउटै बनाउनुपर्ने र अर्थ र विकास समितिलाई एउटै बनाउनुपर्ने विचार राख्दै भागबण्डा पुर्‍याउन समिति संख्या बढाउन नहुने उल्लेख गर्नुभयो ।

उहाँले राजनीतिक दलले उठाउने चन्दा नियन्त्रण गर्ने नाममा चुनावमा मत पाएको आधारमा सरकारी बजेट उपलब्ध गराउने व्यवस्था गर्न नहुने विचार राख्दै निर्वाचन ऐन, नियम र आचारसंहिताविपरीत भन्दा उठाउने र खर्च गर्ने उम्मेदवारको उम्मेदवारी खारेज गर्नुपर्ने र निर्वाचन घोषणापत्रअनुसार सरकारमा गएर काम नगर्ने पार्टीहरूलाई कानूनबमोजिम कारबाही गर्नुपर्ने उल्लेख गर्नुभयो ।

सांसद सुवालले संसद र समितिको कार्य सञ्चालन र सांसदहरूको भ्रमणको लागि

विदेशीसँग बजेट लिन नहुने उल्लेख गर्दै अमेरिकी गुप्तचर संस्था सीआइएका अधिकारीहरूले युगोस्लाभियाका पार्टी र नेताहरूलाई डलर खुवाएर देश विखण्डन गरेको तर्फ संसद सचिवालय सचेत हुनुपर्ने विचार राख्नुभयो ।

स-साना काम गर्न पनि विदेशीसँग हात थाप्न नहुने विचार राख्दै उहाँले नेपालको आन्तरिक आय सरकार सञ्चालन गर्न नपुग्ने वर्तमान स्थिति देश आत्मनिर्भर नहुने उल्लेख गर्नुभयो ।

प्रम केपी ओलीको चयनलगत्तै भोलिपल्ट असोज २५ गते संसद नियमावली मस्यौदा समिति गठन भएको थियो । फागुन ५ गते अधिवेशन नै अन्त्य गरियो तर संसद नियमावली पारित भएन । नेकाको फागुन २० गतेदेखि तेन्ही महाधिवेशन हुने हुँदा नेका सांसदहरूको उपस्थिति समितिमा हुन सकेन । समितिका सभापति राधेश्याम अधिकारीले नेपालको महाधिवेशन पछाडिमात्र समिति बैठक बस्ने बताउनुभयो ।

मंगल.....

सफलताको कामना गर्नुभयो ।

वहाँले विद्यार्थीहरूलाई विभिन्न रचनामार्फत साहित्यिक गतिविधि गरी एक सफल व्यक्तित्व बन्न आग्रह गर्नुभयो र वहाँले गुणस्तरीय शिक्षाको साथै अतिरिक्त क्रियाकलापले विद्यार्थी भविष्य उज्ज्वल हुने बताउनु भयो ।

कार्यक्रममा मंगल बहुमुखी क्याम्पस व्यवस्थापन समितिका अध्यक्ष प्रा.डा. शिवशरण महर्जन, प्राचार्य प्रदीप महर्जन, विद्यार्थी श्रवण चौधरी, क्याम्पसका संयोजक सिद्धिबहादुर महर्जनलगायतले विद्यार्थीहरूको स्वागत विदाई बधाई ज्ञापन गर्नुभएको थियो ।

क्याम्पसका विद्यार्थी टेक विष्टको सभापतित्वमा भएको कार्यक्रममा आन्तरिक खेलकुद प्रतियोगिता, साहित्यिक गतिविधि र सागमा पदक विजेतालाई र विद्यालयको तहगत उत्तीर्ण विद्यार्थीलाई विभिन्न पदकबाट सम्मानित गरिएको थियो ।



TURNERS PATHSHALA

WE HAVE :

- Child friendly environment
- Montessori based lab
- Calorie analyzed food
- Health Checkups
- Trained staffs & facilitators

Hurry up for Admission!!! Day Care
LIMITED SEATS AVAILABLE!!! Play Group &
Nursery

Phone no. : 01-4331574

Email : turners.pathshala@gmail.com




Kirtipur-17, Bahirigaun

साहित्य स्तम्भ

चिनारुँ

- नजरराम महर्जन



किपिं गजः पिं

अन्तर्राष्ट्रिय विमानस्थल विमान थात

भीसं विमान लिकाय मसल

भीसं विमान लिकाय मफुत

भारतीय वायुसेनाया ग्वाहालि माल ।

शहर बजारय त्वनेगु लःया हाहाकार

मिनरल वाटर कम्पनीत मालामाल

लः ल्हयइगु ट्यांकरत ग्वाःग्वाः

जनता प्याःचानां वाथा वाथा कं

सरकारं मेलम्चीया आश क्यनाचवन ।

शहर बजारय बिजुली मत दु

इन्भरटर व ब्याट्रीवालात मालामाल

स्वदेशी उद्योग धन्दा बेकार

विदेशी उत्पादकत मालामाल

भारतं बिजुली आयात यायेगु

सरकारं आश क्यनाचवन ।

सरकारं लाचार, भीपिं अल्छी

गजःगु खः भीगु देश

विदेशीया भरय लानाचवन

धाइबलय भीपिं मशहुर

भीपिं बहादुर धाइ ।

थःगु अधिकार सुनां का : मस्यूपिं

न्हाय् ध्यंगु नं मस्यूपिं न्हि काःगु धकाः लय्ताइपिं

संविधानय भीगु अधिकार मन्त अयनं छसः न्वंवाये मफुपिं

बुद्ध जन्मय जूगु देशया

भीपिं शान्तिप्रेमी नेपाः मि

अशान्ति जुइगु मयः भीत

शान्तिया नामय भंगः लानाचवंगु मस्यूपिं ।

थःके थःत विश्वास मदुपिं

कतःपिन्त जक विश्वास याइपिं

च्यः बुद्धियापिं भीपिं

धात्ये खः ला गजाः पिं भीपिं ?

कीर्तिपुर
केन्द्र भएर
भूकम्प

बैशाख १२ गतेको महाविनाशकारी भूकम्पपछि निरन्तर परकम्प आइरहेका छन् ।

बिहीबार राती ९:२२ बजे कीर्तिपुर केन्द्रबिन्दु भई ३.५ रेक्टर स्केलको परकम्प भएको भूकम्प मापन केन्द्र काठमाडौंले जनाएको छ ।

जाँड-रक्सी

को कुलत थाहै नदिई छुटाउन

डाड-कम्मरको दुःसाई निको पार्ने

घुँडाको दुःसाई निको पार्ने

मोटोपना तुरुन्तै घटाउन/बढाउन

चार्यापोतो, डण्डीफोर वाउरीपना,
गर्भारस्थापछिको पेटको विरा हटाउनपुरुष रौन उतेजना बढाउन, लिङ्गको
लम्बाई तथा मोटाई बढाउन

स्तन घटाउन तथा बढाउन

कपाल भर्न तुरुन्तै रोक्न

फिटनेस प्वाइन्ट ट्रेडिङ्ग

नेपाल टेलिकमको ठीक अपोजिट
कीर्तिपुर, बाहिरीगाउँ
फोन नं. ४३३६७०१, ९८०३५०२२५९

सूचना ! सूचना !! सूचना !!!

यस दर्शन बचत तथा ऋण सहकारी संस्था लि.का कर्मचारी, शेयर धनी तथा कर्मचारीहरूका छोरा/छोरी मध्ये स्कुल तथा कलेजमा अध्ययनरत जेहेन्दार र भूकम्प पीडित विद्यार्थीहरू मध्येबाट १०-२० जनासम्मलाई पूर्ण तथा आंशिक छात्रवृत्ति प्रदान गरिने भएकोले यस कार्यालयमा निवेदन दिनु हुन अनुरोध गरिन्छ ।

निवेदनको साथमा हुनुपर्ने कागजातहरूः जेहेन्दारको लागि शैक्षिक प्रमाणपत्र र विद्यालय/कलेजको सिफारिस, आमा बुबाको नागरिकताको प्रतिलिपि, शेयर धनी प्रमाण पत्रको प्रतिलिपि, भूकम्प पीडितको लागि माथि उल्लेखित सबै कागजातको साथै नगरपालिकाले प्रमाणित गरेको कार्डको प्रतिलिपि ।

निवेदन दिने अन्तिम मितिः २०७२ फागुन मसान्तभित्र



दर्शन बचत तथा ऋण सहकारी संस्था लि.

नयाँबजार, कीर्तिपुर, काठमाडौं

दैनिक बधाई



यही फागुन ७ देखि ९ गतेसम्म भारतको लखनउमा सम्पन्न

चौथो दृष्टिविहीन तथा बहिरा राष्ट्रिय जुडो च्याम्पियनसिपमा

नेपालको तर्फबाट सहभागी यस लेबोरेटरी उच्च माध्यामिक विद्यालय

कीर्तिपुरका **मनोज भट्ट** कक्षा ८ र **आदित्य शेर्पा** कक्षा ९ ले**रजत पदक** प्राप्त गर्न सफल भएकोमा

हार्दिक बधाई तथा शुभकामना व्यक्त गर्दछौं ।

प्रिन्सिपल तथा

लेबोरेटरी उ.मा.वि.

सम्पूर्ण विद्यालय परिवार

कीर्तिपुर नगरपालिका कार्यालय भवन कति वर्षमा तयार हुन्छ ?

कीर्तिपुर नगरपालिका स्थापना भएको २२ वर्षमा नगरपालिका कार्यालयको भवन निर्माण सुरु भएको छ । कीर्तिपुर नपा वडा नं. ३ लोकतान्त्रिक चोक स्थिति कन्या हाउसको सार्वजनिक जग्गा र हाल नगरपालिकाको भोगाधिकार प्राप्त २ रोपनीमा नयाँ

निर्माण कार्य २०७२ जेष्ठ २१ मा सुरु भएको थियो ।

कुल लागत १४ करोड ११ लाख ८८ हजारको यो निर्माण योजना कविन्द्र निर्माण सेवा र पचली भैरव जेमी कम्पनीलाई ठेक्का दिएको थियो ।

उक्त कम्पनीले पहिलो

चरणमा २ करोड २८ लाख २ हजार ५६९/०४५ पैसाको निर्माण गरे अनुसार अन्डरग्राउण्ड एक तला ढलान गरिसकेको छ । पुरानो नपा मध्ये आफै कार्यालय भवन नभएको नगरपालिका कति वर्षमा निर्माण सम्पन्न गर्ने हो हेर्न बाँकी छ ।

तीर्थस्थल निजीकरण हुनबाट बचाउन अभियान सुरु

काठमाडौं । काठमाडौं महानगरपालिका वडा नं. १५ डल्लुथिस्त चागलमा लखतीर्थ धार्मिक स्थल रहेको सार्वजनिक स्थल एक व्यक्तिले निजी बनाउन खोजेपछि स्थानीयबासीले थाहा पाई सो तीर्थस्थल निजीकरण हुन नदिन बचाउ अभियान गठन गरेका छन् ।

सुवर्णमान डंगोलको संयोजकत्वमा १३ जनाको कमिटी बनाई स्थानीयबासीलाई जानकारी गराई एक हजार जनाभन्दा बढीको हस्ताक्षर गराई सम्बन्धित निकायमा ज्ञापनपत्र बुझाइसकेका छन् ।

प्रधानमन्त्री तथा

मन्त्रिपरिषद्को कार्यालय, अख्तियार दुरुपयोग अनुसन्धान आयोग, भूमिसुधार तथा व्यवस्था मन्त्रालय, भूमिसुधार विभाग, नापी कार्यालय, जिल्ला विकास समिति र पुरातत्व विभागमा सार्वजनिक स्थलको सुरक्षाका लागि ज्ञापनपत्र बुझाएका छन् । सो जग्गा २०६९ साल भदौ १४ गते सानु कान्छी महर्जनले २०२१ सालमा नापी आउँदा सुकुमबासी भएको आधारमा दर्ता रहेको र सोही आधारमा सार्वजनिक जग्गा दर्ता गर्ने प्रयास गरेको बुझिन आएको र महर्जनको ससुरा गणेशलाल महर्जन सो धार्मिकस्थलको पाटीमा

सुकुमबासीका रूपमा बसेको र पछि केही व्यक्तिको मिलेमतोमा दर्ता गर्ने प्रयास भएको र हाल स्थानीयबासीले थाहा पाई स्थानीयबासी डंगोलको नेतृत्वमा समिति बनाई सो धार्मिक स्थल बचाउ अभियानमा सक्रिय भई सम्बन्धित निकायमा सो जग्गा अतिक्रमण हुन नदिन लागि परेको बताइएको छ ।

संयोजक डंगोलले शनिबार पत्रकार सम्मेलन गरी वडा नं. १५ का स्थानीयवासी, सम्पूर्ण राजनीतिक दलसँग धार्मिकस्थल बचाउ अभियानमा साथ दिन आग्रह गर्नुभएको छ ।

Ncell लाई ५ हजार जरिवाना

कीर्तिपुर । कीर्तिपुर नगरपालिकाको स्वीकृति बिना Ncell ले कीर्तिपुर नयाँबजारमा राखेको विज्ञापन बोर्ड र होडिङ बोर्ड हटाई रु. ५ हजार जरिवाना लगाइएको छ ।

कीर्तिपुर नगरपालिकाले माघ ९ गते शनिबार सम्म कम्पनी आफैले हटाउन आदेश दिएको थियो । आदेशानुसार कम्पनीले नहटाएपछि शुक्रबार विज्ञापन बोर्ड पहिले निकालेको थियो भने सोमबार होडिङ बोर्ड हटाईएको थियो ।

होडिङ बोर्डको सामग्री आफैले लाने गरी जरिवाना लगाएको नपाले सहिदलाई जानकारी दिनु भएको हो ।



कीर्तिपुर नगरपालिकाले Ncell लाई जस्तै कुनै पनि संघसंस्था या नीजि कम्पनीका होडिङ बोर्डहरु नपाको

स्वीकृति बेगर राखेमा तत्काल कारवाही गरे हाम्रो कीर्तिपुर नगरी सुन्दर कीर्तिपुर बनाउन सहयोग मिल्ने छ ।

जनमोर्चाको अध्यक्षमा पुनः केसी निर्वाचित

लुम्बिनी । राष्ट्रिय जनमोर्चाको बटवलमा सम्पन्न तेस्रो राष्ट्रिय सम्मेलनले चित्रबहादुर केसीलाई पुनः अध्यक्षमा निर्वाचित गरेको छ, ९ गते सम्पन्न सम्मेलनले केसीलाई अध्यक्षमा सर्वसम्मत चयन गरेको हो ।

यस्तै सम्मेलनले कार्यकारी अध्यक्षमा रश्मीराज नेपाली, उपाध्यक्षमा बदे आलम र दुर्गा पौडेल, महासचिवमा जनकराज शर्मा सचिवमा हेमलाल पुरी, कोषाध्यक्षमा ओमबहादुर केसीलाई निर्वाचित गरेको छ ।

एकतीस जना सदस्य निर्वाचित भइसकेपछि केन्द्रीय सदस्यले पदाधिकारी निर्वाचित गरेका हुन् । सम्मेलनले छ जना वैकल्पिक सदस्य, छ जना सल्लाहकार र २०० सदस्यीय राष्ट्रिय परिषद् पनि गठन गरेको छ ।

चन्द्रागिरीमा प्रशिक्षण

चन्द्रागिरी । नेपाल मजदुर किसान पार्टी चन्द्रागिरी नगर समितिको आयोजनामा शनिबार कार्यकर्ता भेला तथा पार्टीको विधान र कार्यक्रमबारे प्रशिक्षण कार्यक्रम सम्पन्न भयो ।

कार्यक्रममा पार्टीका केन्द्रीय सदस्य एवम् काठमाडौं

जिल्ला अध्यक्ष नारायण महर्जनले नेमकिपा विधानसम्मत सञ्चालित पार्टी भएको बताउँदै कार्यकर्ताहरु विधान र अनुशासित भई सक्रिय हुनुपर्ने औल्याउनुभयो ।

नेमकिपा काठमाडौंका सचिव राजवीर डंगोलले पार्टी कार्यक्रमबारे चर्चा गर्दै पार्टीको तत्कालीन लक्ष्य जनताको प्रजातन्त्र

र दीर्घकालीन लक्ष्य वैज्ञानिक समाजवाद र साम्यवाद भएको बताउनभयो । आयोजक समितिका अध्यक्ष गुणादास महर्जनको सभापतित्वमा भएको कार्यक्रममा समितिका सिद्धिकुमार महर्जन, जीतबहादुर महर्जन र विष्णुबहादुर खत्रीलगायतले मन्तव्य राख्नुभएको थियो ।

पुष्पसदनमा विदाइ समारोह सम्पन्न

कीर्तिपुर । राष्ट्रिय प्रजातन्त्र दिवसको उपलक्ष्य पारेर पुष्पसदन स्कुलले २०७२ सालमा एसएलसी परीक्षा दिने विद्यार्थीहरूलाई एक सांगीतिक माहौलका बीच विदाइ कार्यक्रम सम्पन्न गरेको छ ।

विद्यालय संस्थापक तथा प्रिन्सिपलद्वारा विद्यालय शिक्षा सम्पन्न गर्न लागेका वर्तमान हेड बोर्ड सफिन केसी र हेड गर्ल परी अधिकारीलाई सम्मान स्वरूप प्रशंसापत्र पनि प्रदान गरिएको थियो ।

प्रिन्सिपल श्रीमती यसुदा श्रेष्ठद्वारा विदाइ सम्बन्धी मीठो कवितामार्फत विद्यार्थीहरूलाई कर्मयोद्धा बन्ने हौसला प्रदान गरिएको थियो भने संस्थापक श्री महेश श्रेष्ठद्वारा विद्यालयले एसएलसी परीक्षामा उत्कृष्ट स्थान ओगट्ने विद्यार्थीहरूलाई दिईदै आएका पुरस्कारहरू यथावत्

रहनुका साथै संस्थापक तथा प्रिन्सिपलको व्यक्तिगत तर्फबाट पनि उत्कृष्ट छात्र पुरस्कारको घोषणा हुने कुरा समेत व्यक्त गरिएको थियो ।

मन्तव्य प्रकट गर्ने क्रममा हेडबोर्ड र हेडगर्लले आफूहरूले यस विद्यालयबाट पाएको माया, सहयोग र उचित शिक्षालाई आजन्म सम्भ्रना राख्ने र संसारको जुनसुकै कुनामा पुगे तापनि विद्यालयलाई माया गरिरहने कुरा बताए भने शिक्षक राजकुमार तण्डुकारले एसएलसीको मुखमा रहेका विद्यार्थीहरूलाई आजसम्म सम्भवतः आमाबुबा र शिक्षक-शिक्षिकालाई खुसी पार्न पढ्ने गरेका विद्यार्थीहरूलाई अब



आफैलाई खुसी पार्ने उद्देश्यले पढेमा निश्चय नै ए प्लस नतिजामा उत्तीर्ण हुनसक्ने कुरामा आफू विश्वस्त रहेको भन्दै मिहिनेत गर्ने हौसला दिएका थिए ।

२०७२ सालको नातिकाजी युवा संगीत पुरस्कार प्राप्त गर्न सफल गायक विश्व नेपालीले मीठा मीठा गीत गाएर दर्शकलाई मन्त्रमुग्ध पारेका थिए ।

विपद् व्यवस्थापन कार्य योजना पारित

कीर्तिपुर । कीर्तिपुर नगरपालिका नगरस्तरीय विपद् व्यवस्थापन समितिको आइतबार बसेको बैठकले कीर्तिपुर नगरपालिकाभित्र विपद् व्यवस्थापन कार्य योजना सर्वसम्मतिले पारित गरेको छ ।

कीर्तिपुर हिलसाइड होटल एण्ड रिसोर्टमा कीर्तिपुर नगरपालिका नगरस्तरीय विपद् व्यवस्थापन समितिका अध्यक्ष -(कावा) सानुबाबु परियारको अध्यक्षतामा बसेको बैठकले सो निर्णय गरेको हो ।

कार्य योजनामा पछि आवश्यकता अनुसार सशोधन र परिमार्जन गर्ने गरी तयारी कार्य योजनालाई पारित गरेको हो ।

बैठक कार्य योजना तयार

पार्ने क्रममा भएका गतिविधि, वडा विपद् व्यवस्थापन समितिले दिएको सुझावबारे जानकारी दिनु भएको थियो ।

बैठकका लुमन्तीका अध्यक्ष सेविना लामाले कीर्तिपुर नगरपालिकाले तयार गरेको कार्य योजना नमूना योजना भएको मन्त्रालयको भावना रहेकोले समयमै पारित गरी कार्यान्वयनमा लगनुपर्ने र सो कार्य योजनाको स्वामित्व कसले लिने भन्ने प्रश्न उठाउनु भएको थियो ।

बैठकमा नेमकिपाका एलएमडीसीका सदस्य नारायण महर्जनले विपद् व्यवस्थापन कार्ययोजना तयार गर्ने कार्यमा संलग्न सबैलाई धन्यवाद दिँदै यो कार्य योजनाको स्वामित्व स्थानीय सरकार

कीर्तिपुर नगरपालिकाले लिनुपर्ने र व्यवस्थित कार्यान्वयन गर्नुपर्ने आवश्यकता औल्याउनु भयो ।

LMDC का सदस्य एवं रुद्र स्मृति प्रतिष्ठानका अध्यक्ष रविन्द्र बहादुर प्रधानले कार्ययोजनामा विगतमा सक्रिय रहेका समितिहरु पनि उल्लेख हुनुपर्ने र कार्ययोजना कार्यान्वयनको लागि डेस्क खडा गर्नुपर्ने र नगरपालिकाबाट विनियोजित बजेट सदुपयोग गर्नुपर्ने बताउनुभयो ।

बैठकमा महानगरीय प्रहरी वृत्त डिएसपी डा. मेख बहादुर खत्री, महिला सञ्जालका सुनिता शाक्य, कीर्तिपुर नपाका लोकल पर्सन ई. कृष्ण भोला महर्जनलगायतले आ-आफ्नो धारणा राखेको थियो ।

बार निर्वाचनमा कानुन अध्ययन समाजको उम्मेदवारी

काठमाडौं । नेपाल बार एसोसियसनको निर्वाचनका लागि उम्मेदवारी दर्ता कार्यक्रम सम्पन्न भएको छ ।

चैत २० गते हुने निर्वाचनका लागि नेपाली कांग्रेस समर्थित प्रजातान्त्रिक समूह एमाले र माओवादी गठबन्धनको प्रगतिशील समूहका साथै नेमकिपा समर्थित कानुन अध्ययन समाजको समूहले उम्मेदवारी दिएको छ ।

कानुन अध्ययन समाजका तर्फबाट अध्यक्षमा रामप्रसाद प्रजापति (भक्तपुर जिल्ला अदालत बार एकाइ), महासचिवमा नरहरिनाथ योगी (नेपालगञ्ज पुनरावेदन अदालत बार एकाइ), उपत्यका बाहिरको खुला सदस्यमा

शिवराज दाहाल (दैलेख जिल्ला अदालत बार एकाइ), खुला सदस्यमा मदन श्रेष्ठ (पाटन पुनरावेदन अदालत बार एकाइ) ले उम्मेदवारी दिएका छन् ।

नेपाल बार एसोसियशनले पेशागत हित, राष्ट्रियता, देशको सार्वभौमिकता, अखण्डता तथा न्याय व्यवस्थाप्रति बेवास्ता गरेको, निर्वाचित पदाधिकारीले लाभको भागवण्डा गरेको, सदस्यता वितरणमा आस्थाको आधारमा पक्षपात गरेको, भागवण्डा नमिलेको कारण न्याय परिषदमा सिफारिस गर्न नसकी न्यायाधिश नियुक्तिमा जवाफदेही हुन नसकेको, बार निर्वाचितमा चर्को शुल्क निर्धारण गरेको लगायत विषयमा


न्यायप्रेमी विवेकशील कानुन व्यवसायीहरुको आवाजलाई सशक्त रुपमा उठाउन कानुन अध्ययन समाजले उम्मेदवारी दिएको हो ।

कानुन अध्ययन समाज नेपालले पुरै प्यानलमा उठाउने प्रयास भए पनि चर्को उम्मेदवारी दर्ता शुल्ककै कारण यसपटक केही पदमा मात्र उम्मेदवारी दिएको कानुन अध्ययन समाज नेपालका निवर्तमान अध्यक्ष एवं अधिवक्ता विकल प्रजापतिले बताएका छन् । सोमबार निर्धारित उम्मेदवारी दर्ता कार्यक्रममा प्रजातान्त्रिक समूहको नेतृत्व शेरबहादुर के.सी. र गठबन्धनको प्रगतिशील समूहको नेतृत्व विजयकान्त मैनालीले गरेको समाचार छ ।

हार्दिक समवेदना



जन्मः
वि.सं. २०१०



स्वर्गारोहणः
वि.सं. २०७२/११/१०

स्व. कुल नारायण महर्जन

यस क्लवका सदस्य पुष्प महर्जनका पुजनीय पिता

श्री कुल नारायण महर्जनज्यूको

यही फागुन १० गतेका दिन असामयिक स्वर्गारोहण भएकोमा

दिवंगत आत्माको चिर शान्तिको कामना गर्दै

हार्दिक श्रद्धाञ्जली अर्पण गर्दछौं ।

यस दुःखद् घडीमा शोक सन्तप्त परिवारजनमा धैर्य धारण गर्ने

शक्ति प्रदान गरुन् भनी

हार्दिक समवेदना प्रकट गर्दछौं ।

नयाँबजार क्लव

नयाँबजार

पदीय दायित्व पूरा नगर्नु भनेको

समाज र राष्ट्रको लागि धोखा हो ।



नेपाल सरकार
सूचना तथा सञ्चार मन्त्रालय
सूचना विभाग